



ПОСТАНОВЛЕНИЕ

2015 ел, 25 декабрь

КАРАР

№ 981

г. Казань

«Татарстан Республикасы Хезмэт, эш белән тәэмин итү һәм социаль яклау министрлыгының Чистай муниципаль районындагы «Балкыш» халыкка социаль ярдәм күрсәтүнең комплекслы үзәге» дәүләт автоном социаль хезмэт күрсәтү учреждениесен, анарга «Чистай муниципаль районындагы «Салават күпере» гаиләгә һәм балаларга социаль ярдәм күрсәтүнең территориаль үзәге» дәүләт автоном социаль хезмэт күрсәтү учреждениесен кушу рәвешендә, үзгәртеп оештыру турында

Татарстан Республикасының социаль яклау тармагы инфраструктурасын оптимальләштерү максатларында Татарстан Республикасы Министрлар Кабинеты **КАРАР БИРӘ:**

1. Татарстан Республикасы Хезмэт, эш белән тәэмин итү һәм социаль яклау министрлыгының «Татарстан Республикасы Хезмэт, эш белән тәэмин итү һәм социаль яклау министрлыгының Чистай муниципаль районындагы «Балкыш» халыкка социаль ярдәм күрсәтүнең комплекслы үзәге» дәүләт автоном социаль хезмэт күрсәтү учреждениесен (алга таба – «Балкыш» халыкка социаль ярдәм күрсәтүнең комплекслы үзәге» ДАСХУ), анарга «Чистай муниципаль районындагы «Салават күпере» гаиләгә һәм балаларга социаль ярдәм күрсәтүнең территориаль үзәге» дәүләт автоном социаль хезмэт күрсәтү учреждениесен (алга таба – «Салават күпере» гаиләгә һәм балаларга социаль ярдәм күрсәтүнең территориаль үзәге» ДАСХУ) кушу рәвешендә, «Балкыш» халыкка социаль ярдәм күрсәтүнең комплекслы үзәге» ДАСХУ эшчәнлегенә төп максатларына «Салават күпере» гаиләгә һәм балаларга социаль ярдәм күрсәтүнең территориаль үзәге» ДАСХУ

эшчәнлегенең төп максатларын өстәп, үзгәртеп оештыру турында тәкъдимен кабул итәргә.

2. «Балкыш» халыкка социаль ярдәм күрсәтүнең комплекслы үзәге» ДАСХУ нигезендә гаиләгә һәм балаларга социаль ярдәм бүлеге төзәргә.

3. «Балкыш» халыкка социаль ярдәм күрсәтүнең комплекслы үзәге» ДАСХУ гамәлгә куючы вазыйфаларын һәм вәкаләтләрен Татарстан Республикасы Хезмәт, эш белән тәэмин итү һәм социаль яклау министрлыгы гамәлгә ашыра, дип билгеләргә.

4. Татарстан Республикасы Хезмәт, эш белән тәэмин итү һәм социаль яклау министрлыгына:

90 көн эчендә элге карарның 1 пунктында күрсәтелгән учреждениеләрне үзгәртеп оештыру белән бәйле законнарда каралган чараларны үткәрүне тәэмин итәргә;

юридик затларның бердәм дәүләт реестрына «Салават күпере» гаиләгә һәм балаларга социаль ярдәм күрсәтүнең территориаль үзәге» ДАСХУ эшчәнлеге туктатылу турында язу кертелгәннән соң 60 көн эчендә «Балкыш» халыкка социаль ярдәм күрсәтүнең комплекслы үзәге» ДАСХУ уставына үзгәрешләр кертүне тәэмин итәргә;

30 көн эчендә Татарстан Республикасы Хезмәт, эш белән тәэмин итү һәм социаль яклау министрлыгына Татарстан Республикасының дәүләт мөлкәтен, шул исәптән оператив идарә итү хокукында «Салават күпере» гаиләгә һәм балаларга социаль ярдәм күрсәтүнең территориаль үзәге» ДАСХУ беркетелгән күчемсез һәм аеруча кыйммәтле мөлкәтне киләчәктә куллану турында тәкъдимнәр тапшырырга;

элге карарның 1 пунктында күрсәтелгән учреждениеләрне үзгәртеп оештыру белән бәйле чаралар нәтижәсендә эштән чыгарылган хезмәткәрләргә Россия Федерациясе Хезмәт кодексы нигезендә гарантияләр һәм компенсацияләр бирүне тәэмин итәргә;

Татарстан Республикасы бюджеты турында Татарстан Республикасы законында тиешле финанс елына һәм планлаштырылган чорга социаль хезмәт күрсәтү учреждениеләре эшчәнлеген тәэмин итүгә чыгымнар өлешендә «Татарстан Республикасы Хезмәт, эш белән тәэмин итү һәм социаль яклау министрлыгы» ведомствосы буенча каралган акча кысаларында элге карарның 1 пунктында күрсәтелгән учреждениеләрне үзгәртеп оештыру чараларын үткәрүгә чыгымнарны финанслауны тәэмин итәргә.

5. Татарстан Республикасы Жир һәм мөлкәт мөнәсәбәтләре министрлыгына 60 көн эчендә элек «Салават күпере» гаиләгә һәм балаларга социаль ярдәм күрсәтүнең территориаль үзәге» ДАСХУга беркетелгән Татарстан Республикасының дәүләт мөлкәтен законнарда билгеләнгән тәртиптә «Балкыш» халыкка социаль ярдәм күрсәтүнең комплекслы үзәге» ДАСХУга тапшыруны тәэмин итәргә.

6. «Балкыш» халыкка социаль ярдәм күрсәтүнең комплекслы үзәге» ДАСХУ тарафыннан дәүләт йөкләмәсен үтәүне финанслар белән тәэмин итү Татарстан Республикасы Министрлар Кабинетының «Дәүләт учреждениеләре һәм коммерциягә карамаган башка оешмалар тарафыннан Татарстан Республикасы бюджеты акчасы исәбеннән финанслана торган дәүләт хезмәтләре күрсәтүгә (эшләр башкаруга) дәүләт йөкләмәсен формалаштыру һәм аның үтәлешен финанслар белән тәэмин итү

тәртибе турында» 2010 ел, 29 апрель, 308 нче карары белән билгеләнгән тәртиптә, Татарстан Республикасы бюджеты турында Татарстан Республикасы законында тиешле финанс елына һәм планлаштырылган чорга социаль хезмәт күрсәтү учреждениеләре эшчәнлеген тәмин итүгә чыгымнар өлешендә «Татарстан Республикасы Хезмәт, эш белән тәмин итү һәм социаль яклау министрлыгы» ведомствосы буенча каралган акча кысаларында гамәлгә ашырыла дип билгеләргә.

7. Бу карарның үтәлешен тикшерүдә тотуны Татарстан Республикасы Хезмәт, эш белән тәмин итү һәм социаль яклау министрлыгына йөкләргә.

Татарстан Республикасы
Премьер-министры

И.Ш.Халиков